

'இபி' மின் ஒப்பந்தக்காரர் உரிமம் வழங்குவதற்கான குறிப்புகள்.

'இபி' மின் ஒப்பந்தக்காரர் உரிமம் வழங்கல் கட்டணம் ரூ.5000/-
இவ்வுரிமம் வழங்குவதற்கான கட்டணத் தொகை **செயலாளர், மின் உரிமம் வழங்கும் வாரியம்** பெறத்தக்க வகையில் தேசிய மயமாக்கப்பட்ட வங்கி (அல்லது) கூட்டுறவு வங்கிகளின் குறுக்கு கோடிட்ட கேட்பு வரைவோலை அல்லது அஞ்சலாணை சென்னையி் பெறத்தக்க வகையில் பெற்று அனுப்பவும்.
கட்டணங்கள் பணமாகவோ வேறு எந்த வகையிலோ பெற்றுக் கொள்ளப்படமாட்டாது.

வயது மற்றும் கல்வித் தகுதி. விண்ணப்பதாரர் குறைந்த பட்சம் 25 வயது நிரம்பியவராகவும் 8ம் வகுப்பு தேர்ச்சி பெற்றவராகவும் இருத்தல் வேண்டும்.

விண்ணப்பதாரர் கம்பியாளர் சான்றிதழ் பெற்றிராவிட்டால் மின் கம்பி இணைப்பு வேலைகளைச் செய்வதற்குரிய செல்லத்தக்க கம்பியாளர் தகுதிச் சான்றிதழ் பெற்றுள்ள ஒருவரை முபநேரப் பணியாளராக அமர்த்தி அவரின் ஒப்புதல் கடிதத்தை(குறிப்பிட்ட மாதிரி வடிவில்)யும் அவரது கம்பியாளர் தகுதிச் சான்றிதழ் அசலையும் இணைத்து அனுப்ப வேண்டும்.

விண்ணப்பதாரர் மின் கம்பியாளர் தகுதிச் சான்றிதழ் பெற்றிருந்தால், அவர் வேறு பணியாளரை முழுநேர வேலையில் அமர்த்த தேவையில்லை அவருக்கு விதிவிலக்கு அளிக்கப்படும்.

கருவிகள்.

1. (அ) ஒரு 500 வோல்ட்ஸ் மின்காப்பு திறன் அளவைக் கருவி (மெக்கர்) கையால் (ஆ) ஒரு மின் ஓட்டு ஆய்வுக் கருவி (லைவ் லைன் டெஸ்டர்) இயக்கத்தக்கது.
2. கருவி வாங்கியதற்கான விலைப்பட்டியல் அசலாக அனுப்பப்பட வேண்டும்.
3. மேற்படி கருவியை சென்னை மின் கருவிகள் தரநிர்ணய ஆய்வுக் கூடத்தில் (அரசு தலைமை மின் ஆய்வாளர் அலுவலகத்துடன் இணைந்துள்ளது) அல்லது மின் வாரிய கருவிகள் சோதனை ஆய்வுக்கூடத்தில் சோதனை செய்து சோதனை அறிக்கையை பெற்று அசலாக இவ்வாரியத்திற்கு அனுப்பப்பட வேண்டும்.
சோதனை அறிக்கை விண்ணப்ப நாளிலிருந்து மூன்று மாதங்களுக்கு உட்பட்டதாக இருத்தல் வேண்டும்.
4. உரிமம் எந்த பெயரில் எந்த முகவரியில் வழங்கப்பட வேண்டுமோ (படிவம் 'பி'ல் 1 மற்றும் 2ல் குறிக்கப்பட்டுள்ளது) அதே பெயரில் மற்றும் முகவரியில் தான் சோதனை அறிக்கை, மெக்கர் வாங்கியதற்கான ரசீது ஆகியவை இருத்தல் வேண்டும். வேறுபாடு இருந்தால் அவை ஏற்க இயலாது. வெளி மாநில விண்ணப்பதாரர் தமிழ்நாட்டில் ஒரு கிளை அலுவலகம் வைத்து அந்த கிளை அலுவலக முகவரி மூலம் தொடர்பு கொள்ள வேண்டும்.
5. விண்ணப்பதாரர் மற்றும் அங்கீகாரம் பெற்றவரின் மூன்று மாதிரி கையொப்பத்தை தனி டெஸ்ட் டாஸ்டில் இட்டு அனுப்புதல் வேண்டும்.
6. தகுதிச் சான்றிதழ் பெற்றவர்களின் கூட்டமைப்புக்கோ (சங்கம்) அல்லது _____ கூட்டமைப்புக்கோ (பங்குதாரர் நிறுவனம் தவிர)இவ்வுரிமம் வழங்கப்படமாட்டாது.
7. விண்ணப்ப பாரத்திலுள்ள எல்லா இனங்களும் முழுமையாக வார்த்தைகளால் பூர்த்தி செய்யப்படல் வேண்டும். கோடில் கூடாது.
8. இந்த உரிமதாரர் 50 கிலோ வாட்ஸ்க்கு மேற்படாது மின் வேலைகளைத் தாழ்நிலை மற்றும் நடுநிலை மின்னழுத்த மின் பயனீட்டாளரின் மின் அமைப்புகளில் மட்டுமே ஏற்று மேற்கொள்ளலாம்.